

20090530894

ВЛАДА НА РЕПУБЛИКА МАКЕДОНИЈА

Врз основа на член 6 и член 8 од Законот за земјоделство и рурален развој („Службен весник на Република Македонија“ бр.134/07) Владата на Република Македонија, на седницата, одржана на ден 24.03.2009 година донесе

УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА СПРОВЕДУВАЊЕ НА ПОЛИТИКАТА ЗА РУРАЛЕН РАЗВОЈ

Член 1

(1) Во Уредбата за спроведување на политиката за рурален развој („Службен весник на Република Македонија“ бр. 54/2008) во членот 2, точката 3 се менува и гласи:

„3. Инвестиции за рурална инфраструктура.“

По точката 6 се додава нова точка 7 која гласи:

„7. Инвестиции за производство и користење на обновливи енергии во рурални средини.“

Член 2

(1) Членот 3 се менува и гласи:

„(1) Барателот, за користење на мерките за рурален развој, треба:

1. да поднесе уредно пополнето Барање за користење на финансиска поддршка за рурален развој кое особено содржи податоци за барателот и планираните инвестиции во согласност со мерките за рурален развој, показатели кои докажуваат дека инвестицијата ќе допринесе за економска одржливост земајќи ги во предвид и останатите извори на приход, временска рамка за реализација на инвестицијата (инвестиционен план) и финансиски план за искористеност на инвестицијата. Во случај на изградба, реконструкција или електрификација треба да изготви и поднесе проектна документација;
2. да приложи потребна документација како доказ за исполнување на условите за користење на финансиска помош од мерките за рурален развој.
3. доколку е физичко лице, да е регистриран носител на земјоделско стопанство во Едиствениот регистар на земјоделски стопанства, во согласност со Закон за земјоделството и руралниот развој, како вршител на земјоделска дејност во согласност со Закон за вршење земјоделска дејност, како трговец-поединец во согласност со Закон за трговските друштва, или индивидуален земјоделец кој се стекнал со статус осигуреник во согласност со Закон за пензиското и инвалидското осигурување или како индивидуален земјоделец кој се занимава со земјоделство како дополнителна дејност;
4. доколку е правно лице, да е регистриран во согласност со Закон за трговските друштва односно Законот за задругите, да не е во постапка на ликвидација или во стечајна постапка и да ги има подмирено сите обврски спрема државата по основ на даноци и придонеси за пензиско, инвалидско, социјално и здравствено осигурување.

(2) Барателот, за користење на мерката инвестиции за подобрување на конкурентност и модернизација на земјоделски стопанства, вклучително и аквакултура, покрај барањата од став (1) на овој член треба и да:

1. ги има упишано производните капацитети, со кои располага земјоделското стопанство, во Единствениот регистар на земјоделски стопанства во согласност со Закон за земјоделството и руралниот развој, во подрачните единици на Министерството за земјоделство, шумарство и водостопанство (во натамошниот текст: Министерството);
2. нема финансиски обврски по основ на склучен договор за користење на земјоделско земјиште во државна сопственост, доколку користи земјоделско земјиште во државна сопственост;
3. нема финансиски обврски по основ на склучен договор за користење на пасишта во државна сопственост, доколку користи пасишта во државна сопственост;
4. нема финансиски обврски по основ на склучените договори по Програмата за зголемување на производство на храна во Република Македонија и проектите кои произлегуваат од истата.
5. доколку е физичко или правно лице кое се занимава со одгледување на риби треба да ги исполнува и општите услови за вршење на риболовна дејност и да е регистриран во согласност со Закон за рибарство и аквакултура.

(3) Барателот за користење на мерката инвестиции за доработка, преработка, складирање, пакување и маркетинг на земјоделски производи, покрај барањата од став (1) освен барањата од точката 3 на овој член, треба и да:

1. има соодветен документ дека ги исполнува минималните услови за вршење на дејност во согласност со Закон за безбедност на храната и на производите и материјалите што доаѓаат во контакт со храната или Законот за ветеринарно јавно здравство освен за барателите кои се занимаваат со производство на добиточна храна и барателите кои се занимаваат со производство на вино. Барателите кои се занимаваат со производство на добиточна храна треба да имаат соодветен документ за исполнување на минималните услови за вршење на дејност во согласност со Закон за ветеринарно здравство и Закон за сточарството. Барателите кои се занимаваат со производство на вино треба да имаат и соодветен документ дека ги исполнуваат условите во согласност со Закон за виното.
2. во случај на инвестиции за достигнување на стандарди за безбедност на храна во согласност со Закон за безбедност на храната и на производите и материјалите што доаѓаат во контакт со храната или Закон за ветеринарно јавно здравство, да поседува соодветен документ за потребите за достигнување на стандардите за безбедност на храната;
3. нема финансиски обврски по основ на склучен договор за користење на земјоделско земјиште во државна сопственост, доколку користи земјоделско земјиште во државна сопственост;
4. нема финансиски обврски по основ на склучен договор за користење на пасишта во државна сопственост, доколку користи пасиште во државна сопственост,
5. нема финансиски обврски по основ на склучените договори по Програмата за зголемување на производство на храна во Република Македонија и проектите кои произлегуваат од истата.

(4) Барателот за користење на мерката наменета за инвестиции за рурална инфраструктура, покрај барањата од став (1) точка 1 на овој член, треба и да:

1. во случај кога барателот е земјоделско стопанство да обезбеди мислење од Јавното претпријатие за пасишта доколку инвестицијата се однесува на пасиште во државна сопственост;
2. во случај кога барателот е Јавно претпријатие, да е основано во согласност со Закон за јавните претпријатија и Годишната инвестициона програма да е одобрена од основачот по пат на согласност;
3. во случај кога барателот е водна заедница, да е регистриран во согласност со Закон за водните заедници и да им се предадени системите за наводнување на управување од страна на Министерството, да ги има подмирено обврските по основ на користење на вода за наводнување, да има писмена согласност од Собранието на водната заедница за намената на инвестиција и да обезбеди мислење од Управата за Водостопанство при Министерството со кое се потврдува дека инвестицијата ќе ја унапреди состојбата со системите за наводнување;
4. доколку е единица на локална самоуправа во согласност со Закон за територијалната организација на локалната самоуправа во Република Македонија да поседува согласност од Советот на локалната самоуправа за намената на инвестицијата и за обезбедените средства;
5. доколку е месна самоуправа регистрирана во евиденцијата на единицата на локална самоуправа во согласност со Закон за територијалната организација на локалната самоуправа во Република Македонија во својство на месна заедница во согласност со Закон за локалната самоуправа да поседува доказ за обезбедени средства од единица на локална самоуправа од која е регистрирана.

(5) Барателот за користење на мерката финансиска поддршка на промотивни активности за развој на рурален туризам, покрај барањата од став (1) освен барањето од точката 3 на овој член, треба и да :

1. доколку е здружение или фондација, да е регистриран во соодветен регистар во согласност со Закон за здруженија на граѓани и фондации со седиште во рурално подрачје и да не е во постапка на регистрација кога се пријавува за користење на мерката;
2. целта на основањето да е насочена кон обавување на активности наменети за економски, културен, еколошки и/или социјален развој во согласност со актот за основање на здружението или фондацијата;
3. доколку е задруга да е регистрирана со седиште во рурално подрачје;
4. доколку е единица на локална самоуправа согласност со Закон за територијалната организација на локалната самоуправа во Република Македонија или месна самоуправа како месна заедница во согласност со Закон за локалната самоуправа, намената на инвестицијата да се однесува за рурално подрачје на територијата на општината односно за рурално подрачје на територијата на населеното место за кое е регистрирана месната заедница.

(6) Барателот за користење на мерката инвестиции за подобрување на знаењето и унапредувањето на човечкиот потенцијал на земјоделските производители, обезбедување на советодавни услуги и едукација за управување со земјоделско стопанство, покрај барањата од став (1) освен барањата од точката 3 на овој член, треба и да :

1. доколку е здружение или фондација, да е регистрирано во соодветен регистар во согласност со Закон за здруженија на граѓани и фондации со седиште во рурално подрачје и да не е во постапка на регистрација кога се пријавува за користење на мерката;
2. доколку е правно лице, да е регистрирано со претежна дејност земјоделство со седиште во рурално подрачје.

3. доколку е јавна научна установа, да е регистрирана согласно закон, од областа на земјоделство, шумарство и водостопанство;
4. доколку е образовна институција или установа да ги исполнува условите во согласност со Закон за високото образование, Закон за средното образование, Закон за стручно образование и обука, Закон за образование на возрасните;
5. доколку реализацијата на мерката е наменета за обука на земјоделски производители, да изготви и поднесе предлог за реализација на мерката во најмногу три од следниве едукативни области:
 - Менаџмент на земјоделско стопанство во рурални средини;
 - Промоција на предностите од здружување по принцип на кооперативи и задруги или вертикални синџири (производство, услуги, маркетинг, стандарди);
 - Рурално кредитирање и раководење со долгови;
 - Фитосанитарни и ветеринарни стандарди во согласност со стандардите на Европската унија и следливост на квалитет;
 - Примена на земјоделски производни техники за заштита на животната средина и придонес кон оддржлив рурален развој;
 - Современи и ефикасни техники за наводнување за заштеда и правилно искористување на водните ресурси;
 - Значењето на традицијата и културното богатство, обичаите на село и културни манифестации за зачувување на руралните средини.
6. доколку реализацијата на мерката е наменета за обука на членови на водни заедници, да изготви и поднесе предлог за реализација на мерката во најмногу две од следниве едукативни области:
 - Планирање на наводнување и изработка на планови за наводнување;
 - Системи за мерење на водата и дистрибуција;
 - Раководење со системите за наводнување и планирање на инвестиции
 - Изработка на инвестициони програми за одржување и реконструкција на системите за наводнување со кои раководат водни заедници
 - Современите и ефикасни техники за наводнување за заштеда и правилно искористување на водните ресурси.
7. предложените тренинг програми и едукативни области не смеат да вклучуваат материјали и тематика коишто се составен дел на редовните наставни програми за средното и високото образование.

(7) Барателот за користење на мерката поддршка за организирање и заедничко вршење на производна дејност на земјоделски стопанства, покрај барањата од став (1) освен барањата од точката 3 на овој член, треба и:

1. доколку е правно лице, да е регистрирано со претежна дејност земјоделство со седиште во рурално подрачје;
2. доколку е правно лице формирано од здруженија на земјоделски производители, покрај условот од точка 1 на овој став, да поднесе доказ дека е основано од здружение на земјоделски производители;
3. доколку е здружение или фондација, да е регистрирано во соодветен регистар во согласност со Закон за здруженија на граѓани и фондации со основна цел на здружувањето насочена кон обавување на активности наменети за правилно искористување на земјоделската механизација по принципот на „машински круг“ или „машински прстен“ во согласност со актот за основање на здружението или фондацијата и да не е во постапка на регистрација кога се пријавува за користење на мерката.

(8) Барателот за користење на мерката инвестиции за производство и користење на обновливи енергии во рурални средини, покрај барањата од став (1), треба и да:

1. е земјоделско стопанство упишано во Единствениот регистар на земјоделски стопанства во согласност со Закон за земјоделството и руралниот развој како семејно земјоделско стопанство со седиште во рурално подрачје;
2. во случај кога обновливата енергија се произведува од гео-термални водни извори, треба да поднесе договор за концесија на минерална суровина од надлежен орган во согласност со Законот за минералните суровини.“.

Член 3

(1) Во членот 4, став (1), бројот „4“ се заменува со бројот „3“.

(2) Во ставот (2), зборовите „рехабилитација на системите за наводнување на водни заедници и“ се заменуваат со зборовите „рурална инфраструктура,“ и точката на крајот од реченицата се брише и се додаваат зборовите „и инвестиции за производство и користење на обновливи енергии во рурални средини.“.

(3) Во ставот (3), точка а), табелата се менува и гласи:

Цели на мерката	Показатели	Бодување	Макс. бодови
Поддршка на индивидуални земјоделски производители на кои земјоделството им е примарна дејност	Барателот е физичко лице регистрирано согласно закон	Да – 30 Не – 0	30
Поддршка на органското земјоделско производство и воведување на стандарди за квалитет во примарното земјоделско производство	Барателот поседува сертификат за стандарди за квалитет за еколошко, интегрирано или органско производство	Да – 20 Не – 0	20
Поддршка на млади земјоделци	Барателот е на возраст од 18 до 40 години на денот на поднесување на барањето	Да – 10 Не – 0	10
Поддршка на жени земјоделци	Одговорно лице е жена	Да – 10 Не – 0	10
Поттикнување на инвестиции во недоволно развиени подрачја	Местото на инвестицијата е во ридско-планинско рурално подрачје или погранично подрачје	Да – 15 Не – 0	15
Вредност на предложената инвестиција	да не надминува 1.300.000 денари	Да – 15 Не – 0	15
Вкупно бодови			100

Во точката б), во табелата, зборовите „модернизација на пост - бербени активности за свежо овошје, зеленчук и грозје“ се заменуваат со зборовите „производство на јајца во прав или меланж или компиров скроб.“

Во точката в) табелата се менува и гласи:

Цели на мерката	Бодување	Макс. бодови
Проектот се однесува за развој и унапредување на рурален туризам во одредено населено место	Ридско-планинско рурално подрачје - 35 Рурално подрачје кое се граничи со национален парк или природен резерват -25 Градско рурално подрачје – 5	35
Проектот има за цел да промовира локалитети, културни знаменитости и останати традиционални и природни вредности на месноста за која се однесува	Проектот е наменет за промоција на археолошки локалитети – 30 Проектот е наменет за промоција на природни реткости – 20 Проектот е наменет за промоција на историски факти и културни вредности – 15	30
Проектот се однесува за рурално подрачје во општина со рурален центар	Да – 25 Не – 0	25
Вредноста на предложената инвестиција не надминува 1.300.000 денари	Да – 10 Не – 0	10
Вкупно бодови		100

Во точката г) во табелата износот „600.000“ се заменува со износот „1.300.000“.

(4) По ставот (3) се додава нов став (4) кој гласи:

„(4) Изборот на корисници за мерките наменети за инвестиции за рурална инфраструктура, поддршка за организирање и заедничко вршење на производна дејност на земјоделски стопанства и инвестиции за производство и користење на обновливи енергии во рурални средини ќе се врши во рамките на финансиските средства предвидени за одделна мерка за оние баратели кои ги исполниле условите за стекнување со право на користење на мерките во согласност со член 3 од оваа уредба.“

Член 4

(1) Членот 6 се менува и гласи:

„(1) Следење на реализација и оцена на успешност на мерките за рурален развој од член 2 став (1) од оваа уредба се врши особено преку следните показатели:

1. Број и вредност на добиени барања по одделна мерка и по општини или населени места;
2. Број и вредност на одобрени барања по одделна мерка и по општини или населени места и нивно учество во вкупниот број одобрени барања по одделна мерка;
3. Број и вредност на одбиени барања и причини за одбивање на барањата по одделна мерка и нивно учество во вкупниот број и вредност на примени барања по одделна мерка;
4. Број и вредност на исплатени одобрени барања по одделна мерка и по општини или населени места и нивно учество во вкупниот број и вредност на добиени барања по одделна мерка;

5. Финансиски показатели

- вкупен износ на одобрени финансиски средства по мерки и по општини или населени места;
- просечен износ на одобрени финансиски средства по мерка;
- вкупен износ на исплатени финансиски средства по мерки и по општини или населени места;

(2) Показатели за следење на реализацијата и оцена на успешност на мерките за спроведување на политиката за рурален развој во однос на пол и старост на барателите се прибираат само за мерки каде постојат услови за следење на такви показатели.

(3) Следење на реализација и оцена на успешност на мерките за спроведување на политиката за рурален развој од член 2 став (1) од оваа уредба може да се врши со помош на останати показатели во согласност со барањето за користење на мерките од член 3 од оваа уредба и целите на мерките за рурален развој и показателите од член 4 став (3) од оваа уредба.“

Член 5

Оваа уредба влегува во сила наредниот ден од денот на објавувањето во „Службен весник на Република Македонија“.

Бр. 19-1289/1
24 март 2009 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.